

Title: h Need to establish a Greenfield Airport in Alwar district of Rajasthan.

श्री चाँद नाथ (अलवर): महोदय, मेरे संसदीय क्षेत्र अलवर (राजस्थान) में डी.एम.आई.सी. के तहत अलवर जिले में ग्रीन फ़िल्ड हवाई अड्डा प्रस्तावित है जिसके लिए इंटरनेशनल स्तर के सलाहकारों द्वारा विस्तृत अध्ययन के पश्चात 'टेक्नो इकानोमिक स्टडी रिपोर्ट' तैयार की गई है। इसके पश्चात हवाई अड्डे हेतु साइट निरीक्षण के पश्चात 'एयरपोर्ट अथॉरिटी ऑफ़ इण्डिया' द्वारा प्रस्तावित साइट को फरवरी, 2014 में स्वीकृति प्रदान कर दी गई है, लेकिन डी. एम. आई. सी. डी. सी., नई दिल्ली द्वारा राज्य सरकार से विचार-विमर्श करने के पश्चात अगस्त, 2014 को नागरिक उड्डयन मंत्रालय एवं डिफेंस मंत्रालय में ग्रीन फ़िल्ड एयरपोर्ट पॉलिसी के प्रावधानों के तहत निर्धारित प्रारूप में साइट विलयेंस एवं एरोड्रोम अनुमति हेतु आवेदन प्रस्तुत कर दिया गया है। इसके पश्चात नवम्बर, 2014 व जनवरी, 2015 में स्मरण पत्र भी भेज दिया गया, लेकिन अब तक इस पर कोई कार्यवाही नहीं हुई है।

अतः सदन के माध्यम से मेरा नागरिक उड्डयन मंत्री एवं रक्षा मंत्री से आग्रह है कि इस प्रोजेक्ट को जल्द ही मंजूरी प्रदान की जाए जिससे अलवर जिले में बनने वाले 'ग्रीन फ़िल्ड हवाई अड्डे' का निर्माण कार्य प्रारम्भ हो सके।